

Ikambiso yamaVenda

isiNdebele

Izinga le-

4A



Mpho Witness Makwarela



Amatjhada (ukubuyekeza)

hl, kh, kw, ng, dl, mb, nd, ny, nz, ph, th, tjh, nj, nt, kgh, ndl, dw, nc, sw

Amagama awabona kanengi (amatjha)

Aa, Ndaa

imikghwa / nemikghwa

libizwa

Ukupeledwa ngeTshivenda	Ukupeledwa ngesiNdebele
<i>mulani</i>	mulani
<i>tshikona</i>	tjhikona
<i>tshifase</i>	tjhifase
<i>miwenda</i>	miwenda

Ikambiso yamaVenda

isiNdebele

Izinga le- 4A

ISBN: 978-1-77981-020-5

© 2023 Ulwazi Lwethu African Languages Literacy Project

Umtloli: Mpho Witness Makwarela

Utlolikabutjha: Vusi Mtsweni

Umdwebi: Luyanda Cwane

Ukuthama nokuhlela: Rock Bottom Graphic & Design

Ikhutshwe kokuthoma ngee-2023

Ikambiso yamaVenda



Mpho Witness Makwarela

Lo nguMukona. Mntazana oneminyaka
ebunane ubudala.

Lo nguRonewa. Msana oneminyaka elithoba
ubudala.



Bazonikhombisa ngeenkambiso
ezahlukeneko zokwenza izinto zabentazana
nabesana bamaVenda.

UMukona mntazana, ngalokho-ke nakalotjhisako uthi “Aa!”.


Nawe nawumulotjhisako, uphendula uthi “Aa!”.



Le ngiyo indlela yokubonisa ihlonipho nemikghwa.

URonewa msana, ngalokho-ke nakalotjhisako uthi “*Ndaa!*”.

Nawe nawumulotjhisako, uphendula uthi “*Ndaa!*”.



Wenza lokhu ukukhombisa ihlonipho, njengombana uMukona enza.

UMukona noRonewa nabalotjhisa
nofana bapha abadala ukudla neenselo,
bakhombisa ihlonipho.



Abantazana bayaguqa bahlome ihloko
phasi, bese abesana baguqa ngamadolo.
Lokhu kukhombisa imikghwa emihle.

Udadwabo kaMukona omkhulu wenza isiko okuthiwa *yikhombani*.




Unina uthi le yindawo lapha abentazana bafundiswa ukunakelela imindeni yabo nabendileko. Begodu bafundiswa nokupheka.

Umnakwabo kaRonewa omkhulu ubuya ukwenza isiko okuthiwa *mulani*. Abesana boke bazeswa ngedaka elibovu.



Uyise uthi le yindawo lapha abesana bafundiswa ukuba madoda. Begodu bayafundiswa nokunakekela imindeni yabo ngelinye lamalanga.

AmaVenda aziwa ngokukghuphula amaboda wezindlu zabo naphasi ngobulongo. Lokhu kwenza iphasi libe lihle kwamambala.



UMukona noRonewa bathabela ukusiza.

Abesana bamaVenda bagida isitjhikona.
Bagida eminyanyeni ekhethekileko nofana
nabazithabisako nje.



URonewa msanyana omncani, kodwana
naye ugida kuhle *isitjhikona*.

Leli ligido elithabisa kwamambala!

Abantazana bamaVenda bagida *idomba*.
Bagida idomba ngekosini neminyanyeni
ekhethekileko.



UMukona mntazanyana omncani kodwana
naye ugida kuhle *idomba*.

Nalo leli ligido elithabisa kwamambala!


Abantazana nabesana likhona igido abaligida ndawonye libizwa bonyana *yitjhifase*.

Bagida igido leli bavunule isikhabo ekuthiwa *miwenda*.



Boke bakwakwazela uMukona noRonewa njengombana bagida *itjhifase* ndawonye!

AmaVenda babantu abahloniphako begodu banesiko elihle khulu.



UMukona noRonewa maVenda azikhakhazisa khulu!



Izinga le 1-2

- Isomiso
- UNunu noBobo
- Abokamisa
- Inyoka esibayeni!
- UBongi nesiswebu
- UKwazi noKwekwezi
- Amawele alisizo
- Abentazana nembuzi
- Qophelela, Phephe
- Lihloma lihlabile
- UThabiso nokubutha
- Asongeni amanzi!
- Ingakwazi ukuphapha?
- UNdumi ufuna ukupenda
- Iinhluthu Ezikulu
- UPhilani ulimele
- Ithabo eplasini!
- UMelusi ufumana isimanga!
- UNobuntu umatasatasa!
- Ibhaji itjhugulukile

Izinga le 3

- UPhumi ojabulileko!
- Ubaba uzokubuya nini?
- Umlilo!
- Umulwana wezavukazana
- Angiyithandi imirorho!
- Abangani kibo boke ubujamo bezulu!
- Ithando lamawele
- Imidhaji kaMonya
- Amanzi yoke indawo
- Irogo elihle
- Amanyathelo amatjha kaThobile
- Izungu lekosi likaNdlalifa
- UNTombi ubamba isela!
- UMoli namakerekere
- Umlimi uVeLe neenkhabu
- Amaqanda kaZodwa alahlekileko
- Isibhelani sikaKulani
- Umzombe wepilo
- UBuhle noThuthumbo
- Umdoko omnandi
- Isihlahla eselaphayo
- Isifiso sikaLindi siyafezeka
- Ukusiza ubamkhulu aphole
- UTjhudu ukwazi ukutjho isikhathi
- Umbono omuhle wakaHlelo
- Imbewu yesimanga
- Ikambiso yamaVenda
- Umdlali ophuma phambili
- Iingosi
- Ibhobo elahlekileko
- Indandatho yerhawuda
- Ingwenya enelunga
- USazi uphethwe mathumbu
- Imihlobo yeenthuthi
- Izipho

Izinga le 4-5

- Ukunambitha ukudla kwesiVenda
- Ivakatjho lesiqhiwini seenlwana
- UGcina uzigcina aphilele!
- Umntazana okhaliphileko
- ISoweto
- Urhabele ini, Wenzile?
- Yikulu kimi!
- Isithomo esitjha
- Iinkunzi ziyazibuyisela
- Abesana abahlakaniphileko
- Ukuphilelwa
- Umthiji weemfesi
- Umulwana womgomani
- UMaVukuvuku idzinyani elinesibindi!
- Umraro engadini kagogo
- Inyathelo elihle
- Ibhudango lakaSizwile

ZENEX
FOUNDATION


MOLTENO
INSTITUTE FOR LANGUAGE AND LITERACY
EST. 1974



Ulwazi Lwethu yiprojekthi esungulwe beyasekelwa ngeemali yiZenex Foundation ukwenza umlandelane weencwadi zokufunda zamagreyidi nokufundela ukuzithabisa ngamalimi we-Afrika neensetjenziswa zokusekela abotitjhere. Le iprojekthi iqaliswe khulu ekufundiseni nekusekeleni abafundi besiGaba esisiSekelo ukuthuthukisa ukufunda nokuzwisisa ilimi labo lekhaya. Iincwadi zeendatjana lezi zitlolwe zisungulwe ngamalimi alithoba ngokubambisana kweMolteno Institute for Language and Literacies, iNelson Mandela Institute for Education and Rural Development, iRoom to Read South Africa neSaide. Zoke iinsetjenziswa zenziwe njengeensetjenziswa zefundo evulekileko (Open Education Resources / OER).

Please visit our website to download the full copy of this reader:
ulwazilwethu.org.za



Creative Commons Attribution-
NonCommercial-NoDerivatives
(CC BY-NC-ND) 4.0
International Licence

Disclaimer: You are free to download and share this work as long as you attribute Zenex Foundation, but you may not change this work in any way or use it commercially.

